

НАВІНКІ

Аўторак, 30 сакавіка 1999

№5(13)

Кошт свабодны

У Кобзона
атыскалася
выбранае
дочка?
Стр. 5

**КОМСОМОЛЬСКАЯ
ПРАВДА!**
В Беларусі

Натовцы забросалі
югославам бомбамі,
а мы амерыканцаў -
ЯЙЦАМІ

А ТЫ ЗЬБІЎ



НАТАЎСКІ САМАЛЁТ?

Апазыцыя адчыняе Другі фронт

24 сакавіка стала ня толькі пачаткам Трэцяй сусветнай вайны, але і апошнім днём прамаўленняў палітычных схемаў і практыкаў часоў ялцінскай эпохі. У гэтым сэнсе беларускім уладам трэба апэратыўна адмовіцца ад састарэлых паліталогічных нэўрозаў і, у прыватнасці, перагледзець сваё стаўленне да ўнутранай апазыцыі. Галоўная гema, што павінен трымаць дзяржаўны чыноўнік, гэта ці можна прыпахнуць апазыцыйных балбесаў да барацьбы славянскай расы за свае інтарэсы. Думаецца, што так. Для гэтага трэба як мага хутчэй падмацаваць беларускіх дысідэнтаў у структуры глабальнага славянскага фронту супраць плянэтарнага жандара.

Галоўная пасылка заключаецца ў тым, што беларуская апазыцыя можа выдатна абуваць зьездку зьвестак «зьяўлення». Паводле самых сьціплых зьвестак «Рэзанансу» колькасць бабак, на якія нашы дысідэнты разьвілі ў мінулым годзе буржуаскія фонды для барацьбы з Лукашэнкам, вымяраецца шасьцізначнымі лічбамі. У перакладзе на жаргон ваенных зводак гэта значыць, што амерыканскія паветраныя карсары не далічыліся два-тры бамбардзіроўшчыкі разьліву «Вэйтс-2» ці «Стэлз». Унушальна, ці ня праўда? Куды круцей за віртуальныя дабрахвотнікі Жырыка, якія толькі і здатныя, каб існаваць паветра патрыятычнымі слогамамі. Беларуская апазыцыя і надалей можа патрашаць фінансавыя заграмы Захаду і прымушаць Пэнтагон корчыцца ў сутаргах страшэннага грашовага дэфіцыту, насяляючы такім чынам магучасць ваеннай махіны паўночных атлянтыкаў у небе Косава або ў водах Пэрсідзкай затокі. Ня трэба толькі ёй у гэтым замінаць. Наадварот, беларускія ўлады павінны нарэшце вызнаць пазытыўныя якасці дэмакратаў і максымальна пасобічаць іхным вылазкам. Трэба катэгарычна вызначыцца. Палітыкі-аўтсайдэры, псеўдадэпутаты, выбарчыя камітэтчыкі, тэндэнцыйныя журналісты, грамадзяне й грамадзянкі БНР ды іхныя нашчадкі: усё, хто яшчэ ўчора лічылі за правіла добрага тону пнуць нагою ідэалы славянскай салідарнасці пад зад, могуць прыносіць гэсэфт славянскай справе.

Куды ляцяць беларускія яйкі?

Плывок у самы закуток душы беларускага народу. Якімі яшчэ словамі можна ахарактазаваць апошнія паводзіны расейскіх патрыётаў каля амерыканскіх амбасадаў? Нашы гл. славянскія браты, нібы пратэстуючы супраць бамбардзіровак Сербіі, чынніча закідваюць фасады амерыканскай амбасады яйкамі ад беларускіх бройлераў (экспартны варыянт!). Можна ўявіць рэакцыю на гэтыя выкідоны простых беларускіх грамадзянаў, якія ня бачаць як, як расейскія шахцёры заробку. У транспарце, у крывках, у чэргах толькі й базараў: «Яны яшчэ б сырнымі галоўкамі або пакетамі з цукрам шпурлялі, гарганцоў маскоўскія!». Відавочна, што такое яйкамятанне на руку выключна праціўнікам працэсу расейска-беларускай інтэграцыі. Пацэсу ня позна, пакуль апазыцыя не ўвагнула чарговы прапагандысцкі кол у вязі славянскага братэрства, трэба прыпыніць вапнюшчую дыверсію супраць беларускага ладу жыцця!

**Амерыканскі
самалёт-невідзімка
«Стэлз» зьбіты
невідзімымі
сербскімі ракетамі
(гл. фота ўнізе).
Пілота-янкі пакуль
што не знайшлі.
Падрабязнасьці
на стар.5**

**Нашым чыноўнікам няма
што красьці.**

**Заплаці штрафы й
сьпі спакойна!**



Скангрэсаваныя дэмакратычныя сілы нашай краіны поўныя рашучасці любой цаной давесці да канца прэзідэнцкія выбары. І нават стыхійная паводка, што абрынулася на поўдзень краіны, толькі ўмацавала і сплаліла сапраўдных змагароў за дэмакратыю. Наш сённяшні рэпартаж – аб буднях тэрытарыяльнай выбарчай камісіі ў адной з незлічонах палескіх вёсак, куды й быў накіраваны наш спецыяльны карэспандэнт.

Змелку пагойдваючыся на няшчотнай вясновай рабі, нос каўчэгу ўпэўнена рассякае хвалі, капітан, адкалішы бінокль, харкае за борт: «Курс знойд-знойд-вэст, выбарчы ўчастак №47, тысячу якароў вам у задніцу!», і карабель імкліва кладзецца ў дрэйф да новай мэты.

Мы знаходзімся на борце плавучага штабу кампаніі па выбарах прэзідэнта. Мой суразмоўца – кіраўнік мясцовай выбарчай камісіі. Да мэты – невялічкай вёсачкі, затопленай вясновай стыхіяй – яшчэ гадзіна, і нам ёсць пра што паразмаўляць. «Калі паводка пачала наступіць, у нас апусціліся былі рукі. Але цэнтар даў ясны загад да 16 мая выбары трэба правесці, як ніц даць! І мы вымушаныя былі прыстасоўвацца да ўмоваў...»

Нас нечакана абрывае крык: «Чалавек за бортам!» Уся каманда прыходзіць у рух. «Права руля!» – камандуе капітан. – «Выратавальнае кола, вашу маму! Блянікі, блянікі рыхтуйце! Дзе падпісныя лісты?» Мы ўрэшце кідаем якар ля дрэва, на вяршыне якога сядзіць самотны, прамоклы да ніткі мужык. Вочы небаракі сьвяціліся надзеяй. Яму хутка тлумачыць, што выратаваньне – як усёй краіны, гэтак і яго ў прыватнасці – заключаецца ў неадкладным падпісанні за абодвух кандыдатаў у прэзідэнты. Інакш ён можа боўтацца тут і далей, чакаючы якога дзеда Мазая. Пакуль мужык падпісваецца,



ДЭМАКРАТЫЯ

НЯ ТОНЕ!

«Каб сфармаваць выбарчую камісію, вазьмі ад кожнай партыі па пары прадстаўнікоў...»

выціраючы сьціпленыя мужчынскія сьлёзы, я стаю ля кубрыку і чытаю інструкцыю Цэнтрвыбаркаму. «Каб сфармаваць выбарчую камісію, вазьмі ад кожнай партыі па пары прадстаўнікоў...» Капітан вяртаецца, і мы працягваем: «Спадзяюся, гэты рэйд скончым у тэрмін. Народ сам ідзе, дакладней, плыве да нас. Бачыце, якія прыцягальныя ідэі дэмакратыі?» «Скажыце, а напэўна ж у вас не без праблемаў з мясцовымі ўладамі?» «Ну, па-рознаму. З украінскай берагавой аховы поўнае

паразумеўне: пара грыўняў – і справа ў кішэні. А нашых мы й блізка яшчэ ня бачылі – у нас двіжок мацнейшы. Так што галоўная праблема, гэта канкурэнты».

«Якія такія канкурэнты?» «Пашанце – самі пабачыце. І вось вёска радасна сустракае носьбітаў дэмакратыі. На борт каўчэгу падымаюцца ўсё новыя й новыя людзі, і мы адчуваем, што патрэбны ім.

Стары дзед ня хоча зьяжджаць без кабана Боркі. На ішчасьце, капітан – чалавек добры і чуйлівы, і, падпісаўшыся за сябе й за Борку, дзед трымае на борт.

За час плаваньня адбыўся толькі адзін зрыў: лідэру мясцовай суполкі БНФ вера забараняе падпісвацца за Чыгіра. З болей мы назіраем, як ниячасны фронтавец мечыцца па даху затопленай хаты, агалошваючы акругу жалобнымі энкамі.

Здаецца, плян на сёньня выкананы. Радасна, зь песьнямі вырульвае карабель на зваротны курс. Але, як аказалася, самыя цікавыя прыгоды яшчэ наперадзе.

«А вось табе й канкурэнты!» – кажа капітан, паціраючы рукі. «Палундра!» Песьня абрываецца, і каманда замірае, насцьцярожана ўзіраючыся ў лінію далягляду. Там, на падыходах да вёскі, відаць чужое судна, на высока ўзьнятым сыягу якога надпіс «Хартыя-97».

Зразумела, што «папалі», хартыйцы спрабуюць даць дэру, але ім не сьмесьці ад заслужанай расплаты. Пад радасныя воплі каманды мы наганяем іх, і над вадой, перакрываючы ўсё, разносіцца доўгачаканы хрыплы крык капітана: «На абардаж!» Пасьля кароткай патасоўкі наша каманда вяртаецца на борт з багатымі трафэямі – 34 тысячы запэўненыя падпісныя лісты чыстай вагой!

Кладучыся ў курс дахаты, матросы радасна думалі пра тое, колькі ім адваляць за подпісы партовыя перакупшчыкі, каб на гэтыя грошы загуляць на дзянэк-другі перад наступным рэйдам.

«Усяслаў Чарадзеі» – бяры «Оскар» і х...ей!

Тое, што рускаму чалавеку ў кайф, немцу – сьмерць. Усю горкасьць гэтай сярмяжнай праўды ў чарговы раз засьведчылі наступствы банкету ў Галівудзе з нагоды штогадовай раздачы «Оскараў». Як вы, напэўна, ужо чулі праз сродкі інфармацыі, бэвэрлі-хільскім кіношнікам у якасьці алькагольнага паліва падагналі гарэлку «Усяслаў Чарадзеі» з лэйблам «Made in Belarus».

Дык вось, славутыя зоркі экрану, заўсёднікі пракату і майстры ракурсу нажлукціліся як апошнія ханыжнікі. Ну, назююкаўся ты, дык будзь жа чалавекам: адыйдзі ў куточак, два пальцы ў глотку – званіце. Глядзіш – палягчэе.

Але ж у амэрыканцаў усё ня як у людзей. Пачаліся галімыя пэтэвэшыныя наездзе: «Гэй, ты, я да цябе зьявляюся, Спілбэрг; ты як на мой фільм паглядзеў? – А табе што за справа, Ван Дак мудака – Ты каго мудаком назваў, казлына! – За казла адкажаш!»

Слова за слова, і штучныя перагародкі буржуазных этыкетаў палі як сыцены Ерыхона. Завязалася мясілава, дастойнае пастаноўкі нябожчыка Брюса Лі ці Бандарчука. Паводле вынікаў начнога дэбашу, больш за іншых пацярпеў знакаміты шафа-Шварц. Тэрмінатар-2 без башкі нагрубіў оскаравай ляўрэатцы, мініятурнай Гунэд Пэтроў (назваўшы яе шэкспіраўскай падсыцілкай). Баба ад душы так жыганула качка на таблю статуэткай «Оскара», што ў былога «камандаса» пачаліся перадродавыя схваткі. Адным словам, запамінальны адбыўся банкет, і ўсё дзякуючы артэфакту роднай віна-гарэлачнай прамысловасьці.

Далікатнасьць сытуацыі ў тым, што нічога незвычайнага ўва «ўсяслаўцы» няма. Днямі, напярэдадні футбольнай баталіі з Швайцарыяй, брыгада працоўных з падшыпнікавага скінулася на месечным заробку на флянцы улюблёнага напою галівудзкіх кінаакадемікаў (нагадаем, што адна «Чарадзею» каштуе прыкладна 10 грыўняў). Аддэгустваўшы крышталёўскі элексір, наш пралетарыят у адрозьненне ад арыстакратычных янкі нікога за бароды не цягаў і морды ня біў. Закусіўшы крывянкай і, я нават сказаў бы высакародна, прапусьціўшы вадкасьць па страваводу, наш спажывец прыйшоў да высновы, што «Усяслаў Чарадзеі» – гарэлка як гарэлка.



На фота: Зорка дыснэўскіх мультяшак, улюблёнец амэрыканскіх дзетак Дональд Дак пасьля банкету на ўручэньні «Оскараў».

А тым часам...

Польска-каталіцка-натаўскі аніклаў, што зьвіў сабе ўтульнае гняздо на паўночна-заходняй частцы нашай Бацькаўшчыны, даўно ўжо дастаў славянскую цывілізацыю. Відавочна, што Modus Vivendi гэтых пілсудчыкаў – адкалоцца пры першым натаўскім шухеры.

Пакуль жа завочныя агенты беларускай дыфэнзывы й займаюцца ідэялігічнымі козынямі, сэнс якіх у тым, каб дэзарысентаваць праваслаўна-атэістычную большасьць. Доказы? Іх хопіць на сотні паказальных шпіёнскіх працэсаў.

ПОЛЬКА



Вось вам з апошніх вылазак нашчадкаў эзыта Лаёлы. У Гародні ня гэтак даўно пачалі разьліваць гарэлку пад правакацыйнай назвай «Полька» (што ў перакладзе з польскай значыць «полька»). Камусьці можа падацца, што гэта звычайная барматуха, ад якой зранку страшэнны сушняк і круціць галаву. Аднак, калі паглядзець на згаданы

факт пад ідэялігічным градусам, рэчы падаюцца не такімі ўжо й бяскрыўдымі. Заліўшы за каўнер 100 грамаў гэтага поила, у спажывца (звычайна, мясцовы пралетарыят) вырабаюцца падкоркавыя аддзелы мозгу, адказныя за палітычную арыентацыю. Ён некрытычна ставіцца да пашырэння НАТО на ўсход, на аўтамаце падпісваецца за г.зв. кандыдатаў у Прэзідэнты, перастае чытаць газэты і слухаць радыё. Адным словам, кліент сасьпеў. Цяпер яго можна цёплым браць пад ручкі і весці 16 мая на выбарчыя ўчасткі.

Біржавыя навінкі

Каціроўкі на падпісныя лісты ТНК «Paznyak enterprises» імкліва паніжаюцца

Па-ранейшаму гарача праходзяць таргі на Цэнтральнай Выбарчай Біржы. За апошні тыдзень назіраліся хістаньні коштаў на подпісы за кандыдатаў у прэзідэнты ад асноўных удзельнікаў таргоў: сумеснага беларуска-расейскага прадпрыемства «Chyhir Ltd.» і транснацыянальнай карпарацыі «Paznyak enterprises». І надалей застаецца цвёрдым курс падпісных лістоў СП «Chyhir Ltd.». Паводле стану на 25 сакавіка кошт аднаго подпісу складаў 30 цэнтаў, што мала адрозьніваецца ад кантрольных паказчыкаў мінулага тыдню.

Як заявіў прадстаўнік брокерскай фірмы «Груша і К» сп. Кірыл Ігнацік, падпісным лістам «Chyhir Ltd.» забяспечаныя сталы попыт на рынку збору подпісаў. Гэта тлумачыцца яшчэ і высокай ліквіднасьцю гэтых каштоўных напераў. Чакнецца, што на працягу наступнага месяца курс аднаго падпіснага ліста навялічыцца на 7 працэнтных пунктаў.

Зусім іншая сытуацыя з каціроўкамі падпісных лістоў назіраецца ў галоўнага канкурэнта «Chyhir Ltd.» – ТНК «Paznyak enterprises». На працягу лютэа-сакавіка назіралася рэзкае хістаньне курсу, які вар'яваўся ў вобласці ад +1 да -4 цэнтаў за подпіс. Прычым зафіксаваныя выпадкі бартэрных зьдзелак (1 умоўная бутэлька (уб.) за подпіс).

Гэтая нестабільнасьць выклікала паніку сярод трымальнікаў падпісных лістоў карпарацыі, якія, каб забясьпечыць сталы даход ад збору подпісаў, вымушаныя ствараць дыверсыфікаваныя партфэлі падпісных лістоў. Спецыялісты з вышэй угаданай фірмы «Груша і К» раяць складаць свой партфэль наступным чынам: на 70% з падпісных лістоў СП «Chyhir Ltd.» і толькі на 30% – ТНК «Paznyak enterprises». Аднак шмат хто вырашае трымаць недыверсыфікаваны партфэль. Як падкрэсьліў адзін з холдэраў падпісных лістоў ТНК «Paznyak enterprises» Павал Севярынец, хто не рызыкуе, той ня п'е кока-колы.

Невядомая вайна

Новае сэнсацыйнае адкрыццё зрабіў вядомы гісторык і археолаг Алег Трусаў. Два месяцы творчай камандзіроўкі на Міршчыне прывялі яго да нечаканай высновы, якую беларускі далакоп шукаў усё сваё сьвядомасе жыццё. Аказваецца, да сярэдзіны 17 стагоддзя герб Вялікага княства Літоўскага ня меў агульнапрынятай назвы. Часцей за ўсё яго звалі па-просту: «Дзядзька на кабыле», «Мужык з шаблай», «Конь в пальто» і г.д. Нарэшце імя беларускай гістарычнай сімволіцы дапамог выпадак.

У 1654 годзе войскі Маскоўскага княства акупавалі беларускія землі Рэчы Паспалітай. Мужныя беларускія партызаны распачалі супраць акупантаў сапраўдную лясную вайну. Кіраваў партызанскай маладой камандай Януш Радзівіл, пад кіраўніцтвам якога партызаны «шышы» палілі зерне, уганялі скаціну, скідалі пад адхон царскія абозы. Менавіта тады беларускія патрыёты паўсталі як нацыя, менавіта тады яны загартаваліся.

Баявы атрад на чале з Радзівілам апантана разносіў чарговы абоз, калі ў разгар набегу раптоўна з'явіліся маскоўцы. Афіцэры павстанцы зацвердзілі на месцы, ашалеўшы ад пазіраючых на сілы праціўніка, якія відавочна таксама на нейкі час разгубіліся. У гэты вырашальны для лёсу нацыі момант не разгубіўся толькі Радзівіл. Пад гучную каманду «ШУХЕР!» беларускае войска імкліва кінулася прэч, выкідаючы праз галовы мячы і дзіды, ратуючы жыццё сапраўдных патрыётаў. Гучная назва «Шухер» пасля гэтага выпадку на вякі замацавалася ў народнай памяці як назва нашага старажытнага сімвалю.

Сэнсацыя праліла новае святло на гісторыю добра вядомай кожнаму шчыраму беларусу сімволікі. Трусаў абвясціў рашучую барацьбу за адраджэнне гістарычных каштоўнасцяў: «Нарэшце правакацыі сагановіцкіх фальсіфікатаў гісторыі выкрытыя. Ніхто больш не асмеліцца пацвярджаць гэбэшную чутку, нібыта наш спрадвечны герб пайшоў ад слова «пагоны!» Хутка гістарычная праўда канчаткова пераможа!» Хочацца верыць у непазбежную перамогу народных традыцый. І ўжо недалёка засталася да таго дня, калі над нашай шматпакутнай Радзімай зноў залунае вялікі «Шухер».

Такі футбол нам не патрэбны!

Хто адкажа за паразу беларускай зборнай?

Расцаніць тое, што адбылося, інакш, як дыверсію, цяжка. Матч Беларусь-Швайцарыя завяршыўся зь лікам 0:1! Відавочна, што не абышлося без умяшальніцтва пэўных колаў апазіцыі, чыя шкодніцкая дзейнасць па дэстабілізацыі ўнутрыпалітычнай сытуацыі добра вядомая заклапочаным колам грамадзясці. Несанкцыянаваная бел-чырвона-белая сімволіка, у якую была аранжыраваная беларуская футбольная дружина, яскрава адлюстроўвала дэмаралізаваны стан нашай зборнай. Ад самага пачатку няўзброенаму воку глядача былі відаць сур'ёзныя хібы ў маральна-патрыятычным выхаванні футбалістаў. Хутчэй за ўсё напярэдадні шмат хто з іх «сачкануў» палітінфармацыю і замест таго, каб штудыяваць інструкцыю Міністэрства футбалу па тактыцы й стратэгіі гульні, аддаў перавагу бруднай дысэнсускай парнусе «Беласьнежка і сем домаў». Нават падкуп турэцкага арбітра, які не залічыў цалкам справядлівы першы гол у вароты беларускага галкіпера, ня здолеў выправіць становішча. Расчараваны бальшышчыкаў не было межаў. Увечары ў горадзе адбыліся швайцарскія пагромы. Па ўсіх гатэлях і рэстаранях ачмураны алькаголем мясцовыя «тыфозі» лавілі швайцараў і стрыглі ім бакенбарды, адрывалі эпалеты і лямпасы.

Але напярэдадні матчу са зборнай Італіі нельга ўпадаць у паніку. Пэўныя высновы ўжо зробленыя. Адрозна ж пасля заканчэння сустрэчы Прэзідэнту трэба падпісаць дэкрэт аб выключэнні ўсіх футбалістаў са складу БПСМ і зборнай, а таксама аб пераводзе трэнэра каманды Вярцінкі на пасаду лекара-масажыста ў адзін з забітых клубных Століншчыны. Касцяк новай зборнай утвораць пакуль што з членаў алімпійскай хакейнай каманды, якія толькі што

вярнуліся зь Фінляндыі, прывезшы залатыя мэдалі ў спаборніцтвах па біятлёну.

Пэўныя прэтэнзіі ўзніклі і да супрацоўнікаў стадыёну «Дынама». Хто дазволіў прыбраць сьнег са стадыёну прама напярэдадні матчу? З часоў напалеонаўскіх войнаў вядома, што руская зіма – натуральны саюзнік славянаў. Сёння, калі натаўскія сьцягавікі падцвердзілі ў павестры Сербіі нормамі міжнароднага права, нічога не перашкаджае і нам выкарыстоўваць брудныя сродкі вядзення гульні. Гурбы сьнегу і лёд маглі б парушыць стратэгічныя задумкі швайцарскіх трэнэраў. Трэба было не збіраць сьнег, а наадварот паболей навесці яго на поле.

Прывыкшыя гуляць сярод гурбаў на бульбяным полі, нашы гульцы ня здолелі надладзіцца над эўрапейскі футбол

Па гарачых сьлядах Надзвычайнай камісіі па справах футбольнай бясцёкі можна правесці апэратыўны досьлед, які б выкрыў «сабатажнікаў» і іхных фундатараў. Відавочна, што не абышлося без «мільёнаў» Багданкевіча і дробных пакасыяў Маладога Фронту. Злачынцы павінны панясець суровае пакараньне. Нажаль добры ўраджай азімай бульбы, сабраны напярэдадні з дынамаўскага поля, – слабое сучаснае ў маральнай драме шматмільённай арміі беларускіх аматараў футболу.

Крымінал Дзе дэмакраты сабаку зарылі

Неяк за агульнай перадвыбарчай гістарыяй, якую ўжо каторы месяц зацята разьдзімаюць Ганчар і К°, незаўважна праходзіць сапраўды рэальная падзея. 4 красавіка адбудуцца сапраўдныя дэмакратычныя выбары ў мясцовыя саветы. Тым часам апазіцыя пра гэта – ні гу-гу. Чым жа тлумачыцца такое дзіўнае стаўленьне да гэтай падзеі аматараў каго-небудзь павыбіраць, дамысьліць зусім не складана.

Дэкрэт Прэзідэнта «Аб парадку правядзеньня выбараў у мясцовыя органы кіраваньня» ясна тлумачыць, што «асобы, якія прыцягваліся па суду да адміністрацыйнай адказнасьці, ня маюць права высюваць сваю кандыдатуру на працягу 1 году». І такія захады Прэзідэнта і ўраду трэба падтрымаць, асабліва ў наш цяжкі час, калі хваля адміністрацыйнай злачыннасьці проста захлэствае краіну. Тут і ўсплываюць вапнішчыя факты парушэння правапарадку злачыннымі «дэмакратычнымі» гангамі.

Як тут не прыгадаць, што большасьць кандыдатаў у народныя прадстаўнікі ад апазіцыі маюць кожны як мінімум па тры сьвежыя ходкі і ім па-просту нічога ня сьвеціць.

Безумоўным аўтарытэтам сярод адміністрацыйных злачынцаў зьяўляецца былы падводнік Шчукін, які яшчэ з войска цяпеў на кляўстрафілію і зараз проста ня можа працігнуць больш за тыдзень, каб не патрапіць у сваю ўлюблёнкую камеру №13, якую ён ласкава называе «рубкай капітана далёкага плаваньня». Так што, адміністрацыйным рэжымістам шлях ва ўладу надзейна закрыты. Самі вінаватыя!

Напярэдадні выбараў у Дзяржаўную Думу расейскія палітыкі ўзбройваюцца новымі выбарчымі тэхналямі

«Усім ім толькі адно патрэбна...»

Апошні трыюмф сэксуальнага маньяка Клінтана перавярнуў палітычныя тэхналягіі раскруткі да гары нагамі. Першай ахвярай новых тэндэнцыяў стала маскоўская палітычная эліта, што вымушаная цяпер рыхтавацца да надыходзячых парлямэнцкіх выбараў. Пранырлівыя імідж-мэйкеры верна сьмекалі: посьпех у электарата гарантаваны толькі тым, хто мае за плячыма шлейф безумных эратычных прыгодаў. Таму сёння яны прапаноўваюць сваім кліентам з Ахотнага Раду хутчэй забыцца на мараль і аддацца самаму вычварнаму сэксу.


Першым па бабах рвануў Скуратаў, чый ашаламляльны дэбют на РТР прынес расейскаму пракурору нябачаную папулярнасьць у народзе. Посьпех Скуратава быў настолькі відавочны, што яго апаненты ў Дзяржаўнай Думе ў прыступе адчаю сталі распуськаць плёткі, што дзьвюх падруг на відэастужцы запальваў не генэральны Пракурор, а добра затрымраваны дублёр. Далей – болей. Каб не апынуцца ў хвасце палітычнага хіт-параду, лідэры партыяў і фракцыяў пачалі разьдзімаць свой сэкс-імідж і ліхаманкава прыступілі да вырабу самакампраматаў, якія павінны засьведчыць выбаршчыкам сэксуальную патэнцыю будучых кандыдатаў.

Для здымкаў відэаролікаў запрашаюцца самыя дарагія мэдалі з Кутузаўскага праспэку. Лепшыя рэжысэры, сцэнарысты, візажысты з ранку да ночы экранізуюць Камасутру. Супэрпраектам гэтага эратычнага павадку будзе відавочна фільм



Кадры порнафільму з удзелам вядомых думскіх палітыкаў здольныя даць фору самой Чычаліне...

«Паседжаньне па пытаньнях этыкі й маралі», што здымаецца пры ўдзеле ўсіх дэпутатаў Ніжняй палаты. Гэты сумесны фільм павінен няхіла падняць у вачах грамадзян прэстыж парлямэнтарызму і, такім чынам, перабіць пляны Ельцына распусьціць Думу. Ці здолеў Прэзідэнт РФ даць адэкватны адказ? ●



Кася Камоцкая, лепшая карыфанка Япончыка, — каралева аўдыёпірацтва!

«Хросная маці»

Ёсць яшчэ такія дзівакі, накіталт Супрановіча ці Сахаравы, у якіх словаспалучэнне «беларускі рок» асацыюецца з мужнымі дзецюкамі з даўгімі патламі, бел-чырвона-белымі стужкамі і з гітарамі, аздобленымі васьміканцовымі зоркамі-зінічкамі. Магчыма, калісьці, у часы «Песняроў» яно гэта і сапраўды было. Але цяпер гэтыя два словы выклікаюць зусім іншыя асацыяцыі: паголеныя галовы, масьці, рэкет, крымінальныя разборкі, касухі з Аляксееўскай...

Прыблізна а трэцяй гадзіне начы жыхары аднаго зь менскіх мікрараёнаў былі абуджаныя страшным выбухам. Гадзінічкаявая бомба за долю секунды ператварыла навуток «шасцісоты» мэрсэдэс у груды абвугленага жалеза. Безумоўна, гэта зусім ня тое, чым мусіла скончыцца прэзентацыя новага CD гурта «Новае Неба», якая адбылася ў адной з прыватных сталічных лаваняў. Але гаспадыня «мэрсу» зусім не шкадуе сваёй крутой тачкі. І зразумела чаму. Яна мае грошы, каб хоць заўтра набіць сабе дзесяць новых. Бо сёньня імя — Кася.

Упершыню правахоўныя структуры нашай краіны зьвярнулі пільную ўвагу на гэтую неардынарную жанчыну зусім нядаўна, толькі на пачатку дзевяностых. Менавіта тады супрацоўнікі ФБР арыштавалі ў Нью-Ёрку бясспрэчнага лідэра крымінальнага бізнэсу Расіі Япончыка. Асаў амерыканскай крыміналістыкі вельмі здзівіў той факт, што сярод набору ліпавых дакумэнтаў і агнястрэльнай зброі ў машыне Япончыка была знойдзена аўдыёкасыта з запісамі на нейкай неведомай мове.

Як сьцьвярджаюць падзельнікі і знаёмыя Япончыка, альбом гурта «Новае Неба» «Сон у трамваі» быў самым любімым

запісам вора ў законе. Абсалютна ўсе песні альбому ён ведаў напамыць. І накіроўваючыся на чарговую правілку, Япончык неаднаразова напываў «Засынаю, ізноў засынаю...» альбо «Той, хто стаіць у мяне за плячыма...».

Той, хто стаіць у яе за плячыма...
Таня Камоцкая па мянушцы «Кася» ня сьпіць у трамваі й пасылае ўсіх канкурэнтаў да...

адсідкі ў Аршанскай жаночай калёніі №2, куды яна трапіла за махлярства: гастралываўшы з канцэртамі па Савецкім Саюзе, Танюша выдавала сябе за «Ласкавы Май» і падняла на гэтым кучу бабак. На «зоне» гэтая жанчына праявіла сябе як строгае «атрыцалава», ігнаруючы ўсе працоўна-выхаваўчыя мерапрыемствы, нахабным чынам «косычы» ад іх. Прыйдзе час, і гэтак бадай дзіцячае паганяла ўжо ня будзе аднапавода ісьцінай сутнасьці Камоцкай. Вярнуўшыся з «зоны», Кася ізноў узялася за старое: гастралывала

ў якасьці «Фрыстайла», «Міража» і Жэні Белавусава. Але хутка яна зразумела, што музычная шабашка ўжо не прыносіць асабліва вялікага прыбытку. Самы час быў перакваліфікавацца.

Паводле зьвестак аддзелу МУС РФ па аўдыёпірацтву, ужо на пачатку дзевяностых гадоў Кася кантралявала каля трыццаці працэнтаў рынку збыту пірацкіх аўдыё- і відэазапісаў у Маскве, Піцеры і Таганрогу.

Дарэчы, вялікую цікавасьць выклікае і «фірма гуказапісу», на якой выйшлі касэты «Народнага альбому». Назва фірмы схаваная пад загадкавай абрэвіятурай БМА. Але шмат якія нашыя чытачы, відаць, моцна здзівіцца, прачытаўшы пра тое, што дзякуючы тром сыціплым канцэртам з цырку «Вольныя танцы» было адмыта каля чатырох мільёнаў даляраў брытанскіх «вароў у законе». Падобная праца для кіраўнікоў гэтай кінторы не ў навіну, і таму да іх ставяцца зь вялікай павагай нават такія аўтарытэты, як Слаўка Корань і Гарык Крама.

Нават самыя крутыя сонцаўскія браткі не здагадаліся б праводзіць свае схаднякі афіцыйна, здымаючы дзеля гэтага лепшую залю гораду. А ў нас — калі ласка. І ўжо пяты год вары і аўтарытэты, добра адсвяткаваўшы Новы год на Канарах альбо ў Пальма-дэ-Мальёрка, прыяжджаюць пахмяляцца ў Менск. Менавіта тут адбываецца традыцыйная сходка-каранацыя — мерапрыемства, на якім самыя крутыя аўтарытэты атрымліваюць статус «вора ў законе», праходзячы праз рытуал «каранаваньня». У гэтым годзе карона ізноў не дасталася Касі. Ёй давялося задаволіцца сыціплым тытулам «хроснай маці». Таксама някэска. Тым больш, што ёсць усе шанцы дасягнуць сваёй мэты ў наступным годзе.

ДЮШКА аб Яваў

Праводзіцца запіс дабраахвотнікаў для аказаньня інтэрнацыянальнай дапамогі братняму народу Югаславіі.

Дасьведчаны псыхіатар дапаможа закасіць ад службы ў Добраахвотніцкім корпусе.

Цябе кінула дзяўчына? Табе сумна й ня хочацца жыць? Курсы ды-дзэяў «Адраджэньня» дапамогуць табе разабрацца ў тваіх праблемах. Прыходзь! Мы чакаем штопанядзелак а 17 гадзіне на Варшавані, 8. Тэл. 284-50-12

Трэнэр, майстар спорту па футболе шукае працу. Хакейныя клюбы не прапановуць! Вяртэнка

УВАГА!

Рэдакцыя абвешчае выкуп выпуску газэты «Навінкі #3» (красавік 1998) Кошт аднаго асобніку 1\$

НАВІНКИ



ФЛАЕР

на ўдзел у апазыцыйным мерапрыемстве...

За ўдзел у несанкцыянаваным мерапрыемстве 15 сутак. Па флаеру 5 сутак